



4.9.2018

OPINJONI

tal-Kumitat għall-Kultura u l-Edukazzjoni

għall-Kumitat għall-Baġits

dwar l-abbozz ta' baġit ġenerali tal-Unjoni Ewropea għas-sena finanzjarja 2019
(2018/2046(BUD))

Rapporteur: Morten Løkkegaard

PA_NonLeg

SUĠĠERIMENTI

Il-Kumitat għall-Kultura u l-Edukazzjoni jistieden lill-Kumitat għall-Baġits, bhala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Ifakkar li l-Erasmus+ jibqa' programm ta' valur kbir u popolari hafna li jippromwovi l-mobilità għat-tagħlim taż-żgħażaġh, kif jidher mill-volum tal-applikazzjonijiet riċevuti, li jaqbez il-finanzjament disponibbli; jiddispjaċih hafna li l-abbozz tal-baġit tal-2019 għall-Erasmus+ jaqa' taħt l-aspettattivi tal-Parlament, u naqas milli jmur lil hinn miċ-ċifri pprogrammati taħt il-QFP attwali, inkluż f'li jipprovdi l-finanzjament supplementari disponibbli li jibqa' għall-programm maqbul skont ir-reviżjoni tal-QFP; jappella, għalhekk, għal zieda ta' 20 % tal-finanzjament fuq l-abbozz tal-baġit 2019 (AB 2019), fl-erba' linji baġitarji tal-Erasmus+, b'tali mod li taqdi l-htigijiet attwali, tirrispondi għall-aspettattivi taċ-ċittadini tal-programm, u tipprovdi liż-żgħażaġh Ewropej bil-futur li huma jistennu mill-UE; itenni, f'dan ir-rigward, l-appoġġ tiegħu biex jittrippja l-finanzjament għall-Erasmus+ fil-QFP li jmiss u l-intenzjoni tiegħu li jiġġieled għal dik iż-żieda;
2. Itenni t-thassib tiegħu dwar il-mod li bih il-Korp Ewropew ta' Solidarjetà ġie stabbilit inizjalment mingħajr bażi ġuridika u mingħajr linja baġitarja awtonoma; jinsab skomdu, barra minn hekk, li d-deċiżjoni finali dwar is-sorsi ta' finanzjament tal-Korp - bl-eċċezzjoni tal-istipulazzjoni rigward l-Erasmus+ - thalliet għall-proċedura baġitarja annwali; jikkonferma li se jeżamina b'attenzjoni kbira l-ittra emendatorja mill-Kummissjoni biex jiżgura li l-ftehim tat-trilogu jkun irrispettat bis-sħiħ;
3. Jenfasizza l-valur tal-Ewropa Kreattiva bl-appoġġ tagħha għas-setturi awdjovizivi u kulturali tal-UE u jinsisti li l-livelli ta' finanzjament għandhom jaqblu mal-ambizzjonijiet tal-programm; jinnota, fir-rigward tas-sottoprogramm MEDIA, li, sabiex jiffinanzja l-proġetti kollha ta' kwalità għolja, il-baġit ikollu jizdied b'madwar 44 %; jappella, għalhekk, għal zieda sostanzjali ta' 22 % fil-finanzjament fuq l-AB 2019 biex jiġu indirizzati r-rati ta' suċċess baxxi tal-applikazzjonijiet, jissahhaħ l-appoġġ għan-netwerks tal-operaturi taċ-ċinema Ewropej u tiġi inkorporata - u ffinanzjata - l-Azzjoni Preparatorja b'suċċess dwar is-sottotitoli tal-kontenut kulturali mingħajr ma jiġi pperikolat il-finanzjament tal-azzjonijiet ewlenin; itenni li kemm is-sottoprogramm Kultura kif ukoll it-taqsimha transettorjali jibqgħu kronikament sottofinanzjati u jappella għal zieda fil-finanzjament ta' mill-inqas 10 % fuq l-AB 2019 fuq iż-żewġ linji; jipproponi, fir-rigward tas-sottoprogramm Kultura, finanzjament addizzjonali ta' EUR 3 miljun fuq l-AB 2019 – minbarra zieda ta' 10 % - biex tiżdied l-azzjoni bi prova diġà ta' suċċess, iżda attwalment limitata, dwar il-mobilità individwali tal-artisti u l-professjonisti kulturali bi thejjija għall-programm Ewropa Kreattiva li jmiss;
4. Jinnota b'sodisfazzjon li l-proposta l-ġdida tal-programm Ewropa Kreattiva tipprovdi dispożizzjoni għall-appoġġ tal-pluralizmu u l-libertà tal-midja u l-litterizmu medjatiku taħt it-taqsimha transettorjali; jitlob, sadanittant, biex tissahhaħ il-linja baġitarja dwar il-kontenut diġitali u l-industrija awdjovizivi u ta' midja oħra (09 02 05) sabiex tinghata spinta lill-isforzi li jindirizzaw l-aħbarijiet foloz permezz ta' hidma ta' litterizmu medjatiku u jinghata appoġġ dirett lill-organizzazzjonijiet li jimmonitorjaw u jippromwovu l-libertà u l-pluralizmu tal-midja;
5. Jilqa' l-inklużjoni tal-appoġġ għas-settur tal-mużika fi hdan il-programm il-ġdid ta'

Ewropea Kreattiva; jinnota li dan jibni fuq is-suċċess tal-inizjattiva pilota fi hdan il-Kummissjoni u l-Azzjoni Preparatorja "Il-Mużika Ċaqlaq l-Ewropa" proposta mill-kumitat;

6. Ihegġegħ lill-Kummissjoni twettaq rieżami komplut – li għandu jingħata lill-Parlament – tal-attivitajiet kollha tagħha skont il-linja baġitarja "azzjonijiet ta' multimedia" biex jiġi żgurat li dawn jissodisfaw l-għanijiet ewlenin tagħhom; jappella għal EUR 4,2 miljun addizzjonali f'approprjazzjonijiet ta' impenn fl-2019 biex il-ħidma importanti tal-Euranet Plus tkun garantita għall-bqija tal-QFP; itenni li l-eżistenza prekarja attwali tan-netwerk mhijiex sostenibbli, u li tehtiegħ soluzzjoni fit-tul; jinnota li l-għan tal-finanzjament tal-Euranet Plus mill-2020 'il quddiem huwa ta' EUR 8,4 miljun fis-sena;
7. Jenfasizza l-valur tal-Ewropa għaċ-Ċittadini biex jissahħah il-fehim taċ-ċittadini tal-UE u biex jitrawwem sens ta' ċittadinanza; jinsisti li għandu jitregġa' lura t-tnaqqis previst għall-programm biex tiġi ffinanzjata l-Inizjattiva taċ-Ċittadini Ewropej rinnovata; jiddeplora l-fatt li l-proposta legiżlattiva għall-ECI l-għdida ma tagħtix dettalji dwar l-impatt baġitarju fuq l-Ewropa għaċ-Ċittadini, b'hekk il-legiżlatur huwa mcaħħad minn informazzjoni essenzjali; lil hinn mir-restawrazzjoni ta' dawn il-fondi għal-linja baġitarja, jappella għal zieda ta' 10 % fil-finanzjament fuq l-AB 2019 - abbażi taċ-ċifri tal-programmazzjoni attwali tal-QFP - biex tiġi pprovduta ż-zieda minima meħtieġa għal programm li jbati minn nuqqas ta' finanzjament persistenti u rati ta' suċċess baxxi tal-proġetti, b'tali mod li jiffrustraw l-aspettattivi tal-applikanti;
8. Ifakkar li l-ħruġ tar-Renju Unit mill-Unjoni Ewropea jikkostitwixxi sfidi partikolarment serji għall-Iskejjel Ewropej, speċjalment fid-dawl tad-daqs tat-taqsimi tal-lingwa Inġliża (madwar 21 % tal-istudenti kollha) u l-prevalenza tal-Inġliż bħala t-tieni lingwa (61 % tal-istudenti kollha fis-sena skolastika 2016-2017); jemmen li għad hemm kwistjonijiet baġitarji u edukattivi importanti li jridu jiġu indirizzati f'dak li jikkonċerna l-provediment fit-tul ta' taġħlim tal-lingwa Inġliża tal-ogħla livell u l-issuktar tar-rikonoxximent tal-Bakkalawrjat Ewropew fir-Renju Unit, minkejja d-dispożizzjonijiet fl-Artikolu 120 tal-abbozz ta' ftehim dwar il-ħruġ; ihegġegħ lill-Kummissjoni u lill-Bord tal-Gvernaturi jinfurmaw lill-Kumitat għall-Kultura u l-Edukazzjoni dwar il-pjanijiet fit-tul tagħhom biex jiġu indirizzati l-isfidi tal-Brexit;
9. Ifakkar li proġetti relatati mal-kultura u mal-edukazzjoni huma appoġġati b'firxa ta' programmi u strumenti tal-Unjoni, b'mod partikolari l-Fondi SIE, FEIS u Horizon 2020; ihegġegħ lill-Kummissjoni ttejjeb is-sinerġiji ta' bejn il-programmi sabiex tiggarrantixxi l-effikaċja tal-infiq; jistieden lill-Kummissjoni, b'mod partikolari, biex tisfrutta b'mod sħiħ is-sinerġiji potenzjali li jeżistu bejn id-diversi programmi tal-UE – bħal Horizon 2020, il-Faċilità Nikkollegaw l-Ewropa, l-Erasmus+, l-EaSI, l-Ewropa Kreattiva u l-COSME, il-FEIS u l-Fondi SIE – biex tappoġġja aktar proġetti fil-qasam tal-industriji kulturali u kreattivi;
10. Jindika l-potenzjal ta' Proġetti Pilota u Azzjonijiet Preparatorji (PPAs) bħala mezz għall-ittestjar ta' mizuri fl-oqsma tal-politika tal-UE u biex jiġu introdotti inizjattivi innovattivi ġodda li eventwalment jistgħu jsiru mizuri fit-tul tal-Unjoni; jenfasizza li għadd ta' PPAs proposti mill-kumitat fil-legiżlatura parlamentari attwali huma ta' suċċess kbir, u jwittu t-triq għat-tfassil tal-ġenerazzjoni l-għdida ta' programmi edukattivi u kulturali; jiddispaċi li l-valutazzjoni minn qabel tal-PPAs mill-Kummissjoni tħalli

zmien limitat hafna għal kumitati tal-ghoti tal-opinjoni fil-Parlament biex jiġu indirizzati l-klassifikazzjonijiet u l-kummenti; jiddispijaċih, barra minn hekk, li f'xi każijiet il-klassifikazzjonijiet u l-kummenti mogħtija mill-Kummissjoni mhumiex totalment ogġettivi, u jidher li ġew influwenzati minn preferenzi personali jew istituzzjonali; ifakkar li n-nuqqas li jiġi promulgat PPPA ġewwa l-Kummissjoni qatt ma jista' jkun raġuni għal grad baxx ta' valutazzjoni;

11. Ihegġegħ lill-Kumitat għall-Baġits biex jirrieżamina l-proċedura għall-ġestjoni u d-deċiżjonijiet dwar Proġetti Pilota u Azzjonijiet Preparatorji, li attwalment nieqsa mit-trasparenza u ma toffrix biżżejjed spazju għal kumitati individwali tal-ghoti tal-opinjoni biex jiffurmaw il-prijoritajiet politiċi dwar PPPAs fi hdan il-mandati ta' politika rispettivi tagħhom; jitlob lill-Kumitat għall-Baġits jieħu sehem b'mod aktar attiv mal-kumitati individwali tal-ghoti tal-opinjoni qabel il-vot tiegħu dwar il-pakkett tal-PPPA u jqis dwar kif jista' jgħaddi aktar responsabilità lill-kumitati tal-ghoti tal-opinjoni – potenzjalment permezz ta' pakkett finanzjarju mhux vinkolanti għal kull kumitat, abbażi tal-prijoritajiet tal-Parlament u l-infiq passat fil-qasam tal-politika rilevanti fost kriterji oħra – biex jadottaw il-PPPA ta' prijorità tagħhom stess; jissuġġerixxi li approċċ bħal dan jista' jgħin biex iwieġeb għall-kritika tal-Kummissjoni fir-rigward tal-proliferazzjoni tal-proposti PPPA matul dawn l-aħħar snin billi fil-kumitati jiġi promoss metodu aktar iffukat, ibbażat fuq il-prijorità.

**RIŻULTAT TAL-VOTAZZJONI FINALI
FIL-KUMITAT LI JINTALAB JAGĦTI OPINJONI**

Data tal-adozzjoni	3.9.2018
Riżultat tal-votazzjoni finali	+: 17 -: 5 0: 0
Membri preżenti għall-votazzjoni finali	Dominique Bilde, Andrea Bocskor, Silvia Costa, Giorgos Grammatikakis, Svetoslav Hristov Malinov, Stefano Maullu, Morten Messerschmidt, Luigi Morgano, Momchil Nekov, Michaela Šojdrová, Julie Ward, Bogdan Brunon Wenta, Bogdan Andrzej Zdrojewski, Milan Zver, Krystyna Łybacka
Sostituti preżenti għall-votazzjoni finali	Norbert Erdős, Dietmar Köster, Morten Løkkegaard, Emma McClarkin, Michel Reimon, Remo Sernagiotto
Sostituti (skont l-Artikolu 200(2)) preżenti għall-votazzjoni finali	Mark Demesmaeker

**VOTAZZJONI FINALI B'SEJHA TAL-ISMIJIET
FIL-KUMITAT LI JINTALAB JAGHTI OPINJONI**

17	+
ALDE	Morten Løkkegaard
PPE	Andrea Bocskor, Norbert Erdős, Svetoslav Hristov Malinov, Stefano Maullu, Michaela Šojdrová, Bogdan Brunon Wenta, Bogdan Andrzej Zdrojewski, Milan Zver
S&D	Silvia Costa, Giorgos Grammatikakis, Dietmar Köster, Krystyna Łybacka, Luigi Morgano, Momchil Nekov, Julie Ward
VERTS/ALE	Michel Reimon

5	-
ECR	Mark Demesmaeker, Emma McClarkin, Morten Messerschmidt, Remo Sernagiotto
ENF	Dominique Bilde

-	0

Tifsira tas-simboli użati:

+ : favur

- : kontra

0 : astensjoni